

जनरल क्रॉप इस्टीमेशन सर्व्हेतर्गत पिक कापणी प्रयोगाचे निधीसाठी राष्ट्रीयीकृत बँकेत खाते उघडणेबाबत.

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्र. संकीर्ण २०२५ / प्र.क्र. ७५/२-अ  
मंत्रालय, मादाम कामा मार्ग, हुतात्मा राजगुरु चौक, मुंबई-४०० ०३२.  
दिनांक :- ०२ जुलै, २०२५.

**वाचा :**

१. वित्त विभागाचा शासन निर्णय क्र. संकीर्ण-२०२०/प्र.क्र.५१/२०/कोषा-प्रशा-५दि. १३.०३.२०२०.
२. केंद्र शासनाचे पत्र क्र. F.No.६-८/२०२४-AS-ES&E दि. ०९.१०.२०२४
३. कृषि आयुक्तालयाचे पत्र जा.क्र.कृआ/सां-२/GCES-८/२८०४३/२०२४ दि. २७.१२.२०२४
४. केंद्र शासनाचे पत्र क्र. F.No.६-८/२०२४-AS-ES&E दि. ०६.०३.२०२५
५. कृषि आयुक्तालयाचे पत्र जा.क्र.कृआ/सां-२/GCES-८/७४१७/२०२५दि. २८.०३.२०२५

**प्रस्तावना :**

खरीप हंगाम सन २०२४ पासून महाराष्ट्र राज्यातील सर्व जिल्ह्यांमध्ये कृषि उन्नती योजनेतर्गत डिजिटल जनरल क्रॉप इस्टीमेशन सर्व्हे अंतर्गत पिक कापणी प्रयोग घेण्यात येतात. त्यासाठी केंद्र शासनामार्फत प्रत्येक पिक कापणी प्रयोगासाठी मानधन म्हणून रु.१०००/- उपलब्ध करून देण्यात येणार आहे. सदर योजनेतर्गत “डिजिटल जनरल क्रॉप इस्टीमेशन सर्व्हे” या घटकाकरीता single interest- bearing saving bank account उघडावयाचे प्रस्तावित असून सदर खात्यावरील व्यवहार सार्वजनिक वित्तीय व्यवस्थापन प्रणालीद्वारे करण्याकरीता बँक खाते उघडण्याची बाब शासनाच्या विचाराधीन होती. त्यानुसार शासन खालीलप्रमाणे निर्णय घेत आहे.

**शासननिर्णय :**

कृषि उन्नत योजनेतर्गत जनरल क्रॉप इस्टीमेशन सर्व्हे या घटकासाठी पीक कापणी प्रयोगाचा निधी केंद्र शासनाकडून प्राप्त करून घेण्यासाठी सार्वजनिक वित्तीय व्यवस्थापन प्रणालीद्वारे व्यवहार करण्याकरीता “बँक ऑफ इंडिया” या राष्ट्रीयीकृत बँकेत नवीन single interest- bearing saving bank account उघडण्यास खालील अटीच्या आधारे अधिन राहून मान्यता देण्यात येत आहे.

१. केंद्र शासनाच्या निर्देशानुसार ज्या विशिष्ट प्रयोजनासाठी सदर खाते उघडण्याचे प्रस्तावित आहे, त्या विशिष्ट प्रयोजनासाठीच सदर खात्याचा वापर करण्यात यावा.
२. कोणत्याही परिस्थितीत अन्य प्रयोजनासाठी सदर खात्याच्या वापर करण्यात येवू नये.
३. सदर खात्याच्या संदर्भात रोख वही अद्ययावत ठेवणे अनिवार्य राहिल.
४. सदर बँक खात्यातील शिल्लक रकमा समुचित शासनखाती भरणा करणे आवश्यक असल्यास लागू असलेल्या नियम-विनियम यानुसार त्याप्रमाणे कार्यवाही करणे अनिवार्य राहिल.
५. सदर बँक खात्यातील व्यवहाराचे मासिक ताळमेळ करणे तसेच लेखा परिक्षण अनिवार्य राहिल.
६. सदर बँक खात्यात दिर्घकाळ निधी विनावापर पडून रहाणार नाही या दृष्टीने दक्षता घेण्यात यावी.
७. विवक्षित प्रयोजन संपुष्टात आल्यानंतर सदर बँक खाते तात्काळ बंद करणे आवश्यक राहिल.

८. सदर बँक खात्याचे व्यवहार करताना महाराष्ट्र कोषागार नियम, १९६८ मधील नियम क्र. (३), (८), (१३) व (१५) तसेच मुंबई वित्तीय नियम, १९५९ मधील नियम ७ अन्वये विहित करण्यात आलेल्या तरतुदींचे काटेकोर अनुपालन सुनिश्चित करण्याची दक्षता घ्यावी.
९. वित्त विभाग, कोषा प्रशा-५ कार्यासनाच्या दि.०३ ऑक्टोबर, २०२३ रोजीच्या शासन निर्णयातील आणि दि. २५ जून, २०२४ रोजीच्या शासन निर्णयातील सर्व मार्गदर्शक सूचनांचे काटेकोरपणे अनुपालन करण्यात यावे.
१०. वित्तीय औचित्याची सूत्रे आणि वित्तीय शिस्तीचे काटेकोर पालन करण्यात यावे.

२. प्रस्तुत शासन निर्णय वित्त विभागाने धारिका क्र. प्रपिवियो-२०२५/प्र.क्र.६८/११अ (संगणक क्रमांक १०२०९९८) या धारिकेवर दि. १४.०६.२०२५ रोजी दिलेल्या सहमतीस अनुसरून निर्गमित करण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०२५०७०२१३०४२१४४०१ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संतोष कराड)

उप सचिव, महाराष्ट्र शासन.

प्रत,

१. मा.मंत्री (कृषि) यांचे खाजगी सचिव, मंत्रालय, मुंबई - ३२.
२. प्रधान सचिव (कृषि) यांचे स्वीय सहाय्यक, मंत्रालय, मुंबई-३२.
३. आयुक्त (कृषि), कृषि आयुक्तालय, महाराष्ट्र राज्य, पुणे.
४. उप सचिव (२-अ), कृषि व पदुम विभाग, मंत्रालय, मुंबई यांचे स्वीय सहाय्यक.
५. उप सचिव (११-अ), कृषि व पदुम विभाग, मंत्रालय, मुंबई यांचे स्वीय सहाय्यक.
६. संचालक (कृषि प्रक्रिया व नियोजन), कृषि आयुक्तालय, महाराष्ट्र राज्य, पुणे.
७. मुख्य सांख्यिकी, कृषि आयुक्तालय, महाराष्ट्र राज्य, पुणे.
८. संचालक, लेखा व कोषागारे, मुंबई.
९. सहाय्यक संचालक (लेखा), कृषि आयुक्तालय, महाराष्ट्र राज्य, पुणे.
१०. जिल्हा कोषागार अधिकारी, पुणे
११. महालेखापाल, महाराष्ट्र - १/२, (लेखा परिक्षा/लेखा व अनुज्ञेयता), मुंबई/नागपूर.
१२. वित्त विभाग (व्यय-१), मंत्रालय, मुंबई- ३२
१३. अवर सचिव (११-अ), कृषि व पदुम विभाग, मंत्रालय, मुंबई - ३२.
१४. निवड नस्ती (कार्यासन २-अ).